

**ශ්‍රී ලංකා නීත්‍ය නාවික හමුදාව**

**ශිල්පීය අංශ වෙත ඉදිරාම නාවිකයින් බඳවාගැනීම සඳහා පුරප්පාඩු**

- 1. ශ්‍රී ලංකා නීත්‍ය නාවික හමුදාවේ ශිල්පීය අංශය වෙත ඉදිරාම නාවික ශිල්පීන් හා ශිල්පිනියන් බඳවා ගැනීම සඳහා පුරප්පාඩු පවතී.
- 2. පහත සඳහන් සුදුසුකම් ඇති පිරිමි හා කාන්තා අපේක්ෂකයන්ගේ ඉල්ලුම්පත් කැඳවනු ලැබේ. අයදුම්කරුවන් ශ්‍රී ලංකා නීත්‍ය නාවික හමුදාවට බැඳීමට පහත සඳහන් පොදු කොන්දේසි අනිවාර්යයෙන් ම සපුරාලිය යුතුය.

- අ. පුරවැසිභාවය - ශ්‍රී ලාංකික පුරවැසියෙකු විය යුතුයි.
- ආ. වයස - 2024 ජූලි මස 07 වැනි දිනට අවුරුදු 18 ට නොඅඩු සහ අවුරුදු 33 ට නොවැඩි විය යුතුයි.
- ඇ. උස - (පිරිමි) අඩි 5 අඟල් 5 ට (කාන්තා) අඩි 5 අඟල් 3 ට නොඅඩු විය යුතුයි.
- ඈ. බර - (පිරිමි) කි.ග්‍රෑ. 47 (රාත්තල් 105) ට (කාන්තා) කි.ග්‍රෑ. 36 (රාත්තල් 80) ට නොඅඩු විය යුතුයි.
- ඉ. පපුව - අඟල් 32 ට නොඅඩු විය යුතුයි. (පිරිමි)
- ඊ. වර්ණ දෘෂ්ඨිය - එස්ටීඩ් II
- උ. දෘෂ්ඨි තීක්ෂණත්වය - වම් ඇස 6/6 සහ දකුණු ඇස 6/6 (උපැස් සහ කාව රහිතව)
- ඌ. සිවිල් තත්වය - අයදුම්කරුවන්ට විවාහක/ අවිවාහක දෙපාර්ශවයෙන් ම අයදුම් කළ හැක.

- 3. බඳවාගනු ලබන අංශයන්:

- අ. එන්ජින් කාමර ශිල්පී
- ආ. මෝටර් රථ ශිල්පී
- ඇ. විදුලි ශිල්පී - (විදුලි බල උත්පාදන, බෙදාහැරීම සහ පාලනය සහ ස්වයංක්‍රීයකරණය)
- ඈ. ගුවන් විදුලි ශිල්පී - (විද්‍යුත් හා දුරකථන / දත්ත සන්නිවේදන ක්ෂේත්‍රය සඳහා)

4. අධ්‍යාපන සුදුසුකම් :

අ. අ.පො.ස. (සා/පෙළ) විභාගයෙන් දෙවරකට නොවැඩි වාර ගණනක දී ගණිතය, මවිබස, විද්‍යාව විෂයයන්වලට සම්මාන සාමාර්ථ සහ ඉංග්‍රීසි භාෂාවට සාමාන්‍ය සාමාර්ථයක් සහිතව විෂයයන් 06 ක් සමත් වී තිබිය යුතුය.

ආ අ.පො.ස. (උ/පෙළ) විභාගයෙන් (එක් වරක දී)

- (1) ගණිත විෂය ධාරාව - සංයුක්ත ගණිතය සහ භෞතික විද්‍යාව සඳහා සාමාන්‍ය සාමාර්ථ ලබා තිබිය යුතුය } එන්ජින් කාමර ශිල්පී මෝටර් රථ ශිල්පී
- (2) තාක්ෂණ විෂය ධාරාව - තාක්ෂණවේදය සඳහා විද්‍යාව සහ ඉංජිනේරු තාක්ෂණවේදය සඳහා සාමාන්‍ය සාමාර්ථ තිබිය යුතුය. } එන්ජින් කාමර ශිල්පී මෝටර් රථ ශිල්පී
- (3) ගණිත විෂයය ධාරාව හෝ ජීව විද්‍යාව විෂයය ධාරාව - සාමාන්‍ය සාමාර්ථ හෝ තාක්ෂණික විෂය ධාරාව දෙකක් තිබිය යුතුය } විදුලි ශිල්පී ගුවන් විදුලි ශිල්පී

5. වෘත්තීය සුදුසුකම් :

අ. එන්ජින් කාමර ශිල්පී (III පන්තිය)

(1) NVQ V/ VI මට්ටමේ නාවික හෝ යාන්ත්‍රික ඉංජිනේරු ඩිප්ලෝමාවක් සාර්ථකව නිම කර තිබීම;

විශේෂ සුදුසුකම් :

- (අ) නාවික කටයුතු පිළිබඳ ඉංජිනේරු අංශයේ තාක්ෂණික විද්‍යා ජාතික ඩිප්ලෝමාව (NDT) සාර්ථකව නිම කර තිබීම;
- හෝ
- (ආ) යාන්ත්‍රික ඉංජිනේරු අංශයෙන් උසස් ජාතික ඩිප්ලෝමාව සාර්ථකව නිම කර තිබීම;
- හෝ
- (ඇ) නාවික ඉංජිනේරු අංශයෙන් ඉංජිනේරු විද්‍යා ජාතික ඩිප්ලෝමාව (NDES) සාර්ථකව නිම කර තිබීම;
- හෝ
- (ඈ) යාන්ත්‍රික අංශයෙන් තාක්ෂණ හා අධ්‍යාපනය පිළිබඳ ජාතික ඩිප්ලෝමාව සාර්ථකව නිම කර තිබීම;
- හෝ
- (ඉ) තෘතීයික සහ වෘත්තීය අධ්‍යාපන කොමිෂන් සභාව (TVEC) විසින් අනුමත කරන ලද ආයතනයකින් හෝ ඊට සමාන වූ සුදුසුකම් ලබා දීමේ හැකියාවක් ඇති ආයතනයකින් (රජයේ හෝ පෞද්ගලික) NVQ V/VI මට්ටමේ නාවික හෝ යාන්ත්‍රික ඩිප්ලෝමා පාඨමාලාවක් සාර්ථකව නිම කර තිබීම.

(2) රජයේ හෝ පෞද්ගලික ආයතනයක අදාළ ක්ෂේත්‍රයේ වසර තුනක් හෝ ඊට වැඩි කාලයක පළපුරුද්දක් ලබා තිබීම.

ආ. එන්ජින් කාමර ශිල්පී (IV පන්තිය)

(1) NVQ V/ VI මට්ටමේ නාවික හෝ යාන්ත්‍රික ඉංජිනේරු ඩිප්ලෝමාවක් සාර්ථකව නිම කර තිබීම

විශේෂ සුදුසුකම් :

- (අ) නාවික කටයුතු පිළිබඳ ඉංජිනේරු අංශයේ තාක්ෂණික විද්‍යා ජාතික ඩිප්ලෝමාව (NDT) සාර්ථකව නිම කර තිබීම;
- හෝ
- (ආ) යාන්ත්‍රික ඉංජිනේරු අංශයෙන් උසස් ජාතික ඩිප්ලෝමාව සාර්ථකව නිම කර තිබීම;
- හෝ
- (ඇ) නාවික ඉංජිනේරු අංශයෙන් ඉංජිනේරු විද්‍යා ජාතික ඩිප්ලෝමාව (NDES) සාර්ථකව නිම කර තිබීම;
- හෝ
- (ඈ) යාන්ත්‍රික අංශයේ තාක්ෂණ හා අධ්‍යාපනය පිළිබඳ ජාතික ඩිප්ලෝමාව සාර්ථකව නිම කර තිබීම.

හෝ

- (ඉ) තෘතීයික සහ වෘත්තීය අධ්‍යාපන කොමිෂන් සභාව (TVEC) විසින් අනුමත කරන ලද ආයතනයකින් හෝ ඊට සමාන වූ සුදුසුකම් ලබා දීමේ හැකියාවක් ඇති ආයතනයකින් (රජයේ හෝ පෞද්ගලික) NVQ V/VI මට්ටමේ නාවික හෝ යාන්ත්‍රික ඩිප්ලෝමා පාඨමාලාවක් සාර්ථකව නිම කර තිබීම.
- (2) රජයේ හෝ පෞද්ගලික ආයතනයක අදාළ ක්ෂේත්‍රයේ වසරක් හෝ ඊට වැඩි කාලයක පළපුරුද්දක් ලබා තිබීම.

ඇ. මෝටර් රථ ශිල්පී (III පන්තිය)

- (1) NVQ V/VI මට්ටමේ ස්වයං-චලන ඉංජිනේරු ඩිප්ලෝමා පාඨමාලාවක් සාර්ථකව නිම කර තිබීම

විශේෂ සුදුසුකම් -

- (අ) යාන්ත්‍රික ඉංජිනේරු අංශයේ තාක්ෂණික විද්‍යා ජාතික ඩිප්ලෝමාව (NDT) සාර්ථකව නිම කර තිබීම.  
හෝ
- (ආ) කාර්මික පුහුණු ආයතනයක් (TTI) මගින් ස්වයං-චලන ඉංජිනේරු අංශයේ ඩිප්ලෝමාව සාර්ථකව නිම කර තිබීම.  
හෝ
- (ඇ) කුලියාපිටිය විශ්ව විද්‍යාලය මගින් ස්වයං-චලන තාක්ෂණික ඩිප්ලෝමාව සාර්ථකව නිම කර තිබීම.  
හෝ
- (ඈ) ලංකා ජර්මානු කාර්මික අභ්‍යාස ආයතනය මගින් ස්වයං-චලන ඉංජිනේරු ඩිප්ලෝමාවක් සාර්ථකව නිම කර තිබීම.  
හෝ
- (ඉ) ඔරුගොඩවත්ත ස්වයං-චලන ඉංජිනේරු පුහුණු ආයතනය මගින් ස්වයං-චලන ඉංජිනේරු පාඨමාලාව සාර්ථකව නිම කර තිබීම.  
හෝ
- (ඊ) තෘතීයික සහ වෘත්තීය අධ්‍යාපන කොමිෂන් සභාව (TVEC) විසින් අනුමත කරන ලද ආයතනයකින් හෝ ඊට සමාන වූ සුදුසුකම් ලබා දීමේ හැකියාවක් ඇති ආයතනයකින් (රජයේ හෝ පෞද්ගලික) NVQ V/ VI මට්ටමේ ස්වයං-චලන ඉංජිනේරු ඩිප්ලෝමා පාඨමාලාවක් සාර්ථකව නිම කර තිබීම.

- (2) රජයේ හෝ පෞද්ගලික ආයතනයක අදාළ ක්ෂේත්‍රයේ වසර තුනක් හෝ ඊට වැඩි කාලයක පළපුරුද්දක් ලබා තිබීම.

ඇ. මෝටර් රථ ශිල්පී (IV පන්තිය)

- (1) NVQ V/ VI මට්ටමේ ස්වයං-චලන ඉංජිනේරු ඩිප්ලෝමා පාඨමාලාවක් සාර්ථකව නිම කර තිබීම.

විශේෂ සුදුසුකම් :

- (අ) යාන්ත්‍රික ඉංජිනේරු අංශයේ තාක්ෂණික විද්‍යා ජාතික ඩිප්ලෝමාව (NDT) සාර්ථකව නිම කර තිබීම;  
හෝ
- (ආ) කාර්මික පුහුණු ආයතනයක් (TTI) මගින් ස්වයං-චලන ඉංජිනේරු අංශයේ ඩිප්ලෝමාව සාර්ථකව නිම කර තිබීම;  
හෝ
- (ඇ) කුලියාපිටිය විශ්වවිද්‍යාලය මගින් ස්වයං-චලන තාක්ෂණ ජාතික ඩිප්ලෝමාව සාර්ථකව නිම කර තිබීම;  
හෝ
- (ඈ) ලංකා ජර්මානු කාර්මික අභ්‍යාස ආයතනය මගින් ස්වයං-චලන ඉංජිනේරු ඩිප්ලෝමාවක් සාර්ථකව නිම කර තිබීම.  
හෝ
- (ඉ) ඔරුගොඩවත්ත ස්වයං-චලන ඉංජිනේරු පුහුණු ආයතනය මගින් ස්වයං-චලන ඉංජිනේරු පාඨමාලාව සාර්ථකව නිම කර තිබීම.  
හෝ
- (ඊ) තෘතීයික සහ වෘත්තීය අධ්‍යාපන කොමිෂන් සභාව (TVEC) විසින් අනුමත කරන ලද ආයතනයකින් හෝ ඊට සමාන වූ සුදුසුකම් ලබා දීමේ හැකියාවක් ඇති ආයතනයකින් (රජයේ හෝ පෞද්ගලික) NVQ V/VI මට්ටමේ ස්වයං-චලන ඉංජිනේරු ඩිප්ලෝමා පාඨමාලාවක් සාර්ථකව නිම කර තිබීම.

(2) රජයේ හෝ පෞද්ගලික ආයතනයක අදාළ ක්ෂේත්‍රයේ වසරක් හෝ ඊට වැඩි කාලයක පළපුරුද්දක් ලබා තිබීම.

ඉ. විදුලි ශිල්පී (IV පන්තිය) :

(1) NVQ V මට්ටමේ විදුලි ඉංජිනේරු/ විදුලි හා විද්‍යුත් ඉංජිනේරු/ කාර්මික ස්වයංක්‍රීයකරණය/ යාන්ත්‍රික ඉලෙක්ට්‍රොනික ඉංජිනේරු ඩිප්ලෝමාව සාර්ථකව නිම කර තිබීම.

විශේෂ සුදුසුකම් :

- (අ) තාක්ෂණික විද්‍යා ජාතික ඩිප්ලෝමාව (NDT) සාර්ථකව නිම කර තිබීම;  
හෝ
- (ආ) උසස් ජාතික ඉංජිනේරු ඩිප්ලෝමාව (HNDE) සාර්ථකව නිම කර තිබීම;  
හෝ
- (ඇ) ඉංජිනේරු විද්‍යා ජාතික ඩිප්ලෝමාව (NDES) සාර්ථකව නිම කර තිබීම;  
හෝ
- (ඈ) තාක්ෂණ හා අධ්‍යාපන පිළිබඳ ජාතික ඩිප්ලෝමාව සාර්ථකව නිම කර තිබීම;
- (ඉ) තෘතීයික සහ වෘත්තීය අධ්‍යාපන කොමිෂන් සභාව (TVEC) විසින් අනුමත කරන ලද ආයතනයකින් හෝ ඊට සමාන වූ සුදුසුකම් ලබා දීමේ හැකියාවක් ඇති ආයතනයකින් (රජයේ හෝ පෞද්ගලික) NVQ V/VI මට්ටමේ විදුලි ඉංජිනේරු/ විදුලි හා විද්‍යුත් ඉංජිනේරු/ කාර්මික ස්වයංක්‍රීයකරණය/ යාන්ත්‍රික ඉලෙක්ට්‍රොනික ඉංජිනේරු ඩිප්ලෝමාව සාර්ථකව නිම කර තිබීම.

(2) රජයේ හෝ පෞද්ගලික ආයතනයක අදාළ ක්ෂේත්‍රයේ වසරක් හෝ ඊට වැඩි කාලයක පළපුරුද්දක් ලබා තිබීම.

ඊ. ගුවන් විදුලි ශිල්පී (IV පන්තිය) :

(1) NVQ V මට්ටමේ විද්‍යුත් ඉංජිනේරු/ විදුලි සංදේශන ඉංජිනේරු/ ජාලකරණ යන අංශයකින් ඩිප්ලෝමා පාඨමාලාවක් හදාරා සාර්ථකව නිම කර තිබීම.

විශේෂ සුදුසුකම් :

- (අ) තාක්ෂණික විද්‍යා ජාතික ඩිප්ලෝමාව (NDT) සාර්ථකව නිම කර තිබීම;  
හෝ
- (ආ) උසස් ජාතික ඉංජිනේරු ඩිප්ලෝමාව (HNDE) සාර්ථකව නිම කර තිබීම;  
හෝ
- (ඇ) ඉංජිනේරු විද්‍යා ජාතික ඩිප්ලෝමාව (NDES) සාර්ථකව නිම කර තිබීම;  
හෝ
- (ඈ) තාක්ෂණ හා අධ්‍යාපන පිළිබඳ ජාතික ඩිප්ලෝමාව සාර්ථකව නිම කර තිබීම.
- (ඉ) තෘතීයික සහ වෘත්තීය අධ්‍යාපන කොමිෂන් සභාව (TVEC) විසින් අනුමත කරන ලද ආයතනයකින් හෝ ඊට සමාන වූ සුදුසුකම් ලබා දීමේ හැකියාවක් ඇති ආයතනයකින් (රජයේ හෝ පෞද්ගලික) NVQ V/ VI මට්ටමේ විද්‍යුත් ඉංජිනේරු/ විදුලි සංදේශන ඉංජිනේරු/ ජාලකරණ යන ඉංජිනේරු ඩිප්ලෝමා පාඨමාලාවක් සාර්ථකව නිම කර තිබීම.

(2) රජයේ හෝ පෞද්ගලික ආයතනයක අදාළ ක්ෂේත්‍රයේ වසරක් හෝ ඊට වැඩි කාලයක පළපුරුද්දක් ලබා තිබීම.

6. ඉහත 2 සහ 4 ඡේදයන්හි දක්වා ඇති අවශ්‍යතාවයන් සපුරාලනු නොලබන අපේක්ෂකයින්ගේ ඉල්ලුම්පත්‍ර ප්‍රතික්ෂේප කරනු ලැබේ. පළමු සම්මුඛ පරීක්ෂණයට පැමිණි විට උස, ඇස් පෙනීම හා බර පරීක්ෂා කරනු ලැබේ. ගැසට් පත්‍රයේ ඉල්ලා ඇති මිම්මට අනුව උස, ඇස් පෙනීම හා බර නොමැති අපේක්ෂකයින් සම්මුඛ පරීක්ෂණයට ඉදිරිපත් කරනු නොලැබේ. යම් අයදුම්කරුවෙකුගේ උස නියමිත පරිදි නොමැති වුවද හමුදා සේවයට ප්‍රයෝජනවත් වන විශේෂ නිපුණතාවයක් ඇත්නම් නාවික හමුදාධිපතිගේ අනුමැතිය පරිදි ඔහු ගැන සලකා බලනු ලැබේ.

7. සේවා කොන්දේසි :

- අ. අපේක්ෂකයින් ශිල්පීය අංශයේ III සහ IV වන පන්තියේ නාවිකයින් වශයෙන් බඳවා ගනු ලබන අතර, ඔවුන් මූලික පුහුණුවීමේ පාඨමාලාවන් හැදෑරිය යුතු වේ.
- ආ. පුහුණුව ලබන කාලසීමාව තුළ දී හා ඉන් පසුව, බඳවාගත් නාවිකයන් නාවික හමුදා නීතියට යටත් විය යුතුයි.
- ඇ. සෑම බඳවාගත් නාවිකයෙකුටම සියලු ආයින්තම් සහිත නිල ඇඳුම් සහ උපකරණ සපයනු ලැබේ.
- ඈ. පුහුණුව ලබන කාලසීමාව තුළ, බඳවාගත් නාවිකයින් හට නවාතැන් පහසුකම් හා ආහාර නාවික හමුදාව මගින් සපයනු ලැබේ.
- ඉ. පුහුණුවන කාලසීමාව තුළ දී, යම් නාවිකයෙකු හට තම අපේක්ෂකත්වය සිය කැමැත්තෙන් අත්හිටුවා ගැනීමට අවශ්‍ය වුවහොත් ශ්‍රී ලංකා ජනරජය මගින් එම නාවිකයා වෙනුවෙන් එතෙක් දරා ඇති සියලුම වියදම් එම නාවිකයා විසින් ශ්‍රී ලංකා ජනරජයට ආපසු ගෙවිය යුතු වේ.
- ඊ. පුහුණුව ලබන කාල සීමාව තුළ ඕනෑම අවස්ථාවක දී, යම්කිසි නාවිකයෙකුගේ නොමනා හැසිරීම මත හෝ ඔහු/ ඇය විසින් වගකිව යුතු කිසියම් හේතුවක් මත හෝ ඔහු/ ඇය නාවික හමුදාවේ සේවය සඳහා යෝග්‍ය නොවේ යැයි වගකිව යුත්තන් විසින් තීරණය කරන ලද්දේ නම් එම අවස්ථාවේදීම අදාළ නාවිකයා විසින් එතෙක් ඔහු/ ඇය වෙනුවෙන් දරා ඇති සියලුම වියදම් ශ්‍රී ලංකා නාවික හමුදාවට ආපසු ගෙවීමට එකඟ වන බවට ශ්‍රී ලංකා ජනරජයේ නියෝජිතයා වශයෙන් නාවික හමුදාධිපති සමග බැඳුම්කරයකට ඇතුළත් විය යුතුයි.
- උ. සියලු නාවිකයින් රාජකාරී හෝ පුහුණුවීම සඳහා ඕනෑම අවස්ථාවක දී ශ්‍රී ලංකාවේ ඕනෑම ප්‍රදේශයකට හෝ විදේශ රටකට අනුයුක්ත කරනු ලැබීමට යටත් වේ.

8. රාජ්‍ය භාෂා පිළිබඳ අවශ්‍යතා : තෝරාගනු ලබන අපේක්ෂකයින් 1956 අංක 33 දරන රාජ්‍ය භාෂා පනතේ භාෂා ප්‍රතිපත්තිය ක්‍රියාත්මක කිරීම පිණිස දැනට පනවා ඇති හා මින් ඉදිරියට පනවනු ලබන නියෝග හා ව්‍යවස්ථාවන් පිළිපැදිය යුතු වේ.

9. වැටුප් හා දීමනා :

2020.01.01 දින සිට ගෙවීම් කරනු ලබන්නේ කළමනාකරණ සේවා චක්‍රලේඛ 03/2016 අනුව වේ. ඒ අනුව,

- අ. මූලික වැටුප - රු. 33,490.00
- ආ. ජීවන වියදම් දීමනාව - රු. 17,800.00
- ඇ. නිල ඇඳුම් පිරිසිදු කිරීමේ දීමනාව - රු. 350.00
- ඈ. දුෂ්කර දීමනාව (මෙහෙයුම් ප්‍රදේශ සඳහා) - මූලික පුහුණුවෙන් පසු හිමි වේ.
- ඉ. දුෂ්කර දීමනාව (මෙහෙයුම් නොවන ප්‍රදේශ සඳහා) - මූලික පුහුණුවෙන් පසු හිමි වේ.
- ඊ. අනෙකුත් දීමනා
  - විශේෂ දීමනාව රු. 1,000.00
  - විශේෂ අමතර දීමනාව රු. 2,400.00
- උ. අතුරු දීමනාව
  - රු. 5,000.00
  - සම්පූර්ණ වැටුප අවම වශයෙන් (අවිවාහක) - රු. 60,040.00
  - (විවාහක පිටතවාසී) - රු. 91,465.00
- ඌ. නොමිලේ දුම්රියේ ගමන් කළ හැකි දුම්රිය බලපත්‍ර කට්ටල තුනක් වසරකට (අදාළ පරිදි නාවිකයාට, කලාත්‍රයාට, ළමයින්ට සහ යැපෙන්නන්ට) හිමිවනු ලැබේ.
- එ. කඳවුර තුළ වාසය කරන නාවිකයින්ට මසකට වරක් නිවස්තයේ සිට තම නිවසට යාමට සහ ඒමට අතිරේක දුම්රිය ගමන් බලපත්‍ර කට්ටලයක් හෝ බස් ගාස්තු ගෙවනු ලැබේ.
- ඒ. නොමිලයේ වෛද්‍ය පහසුකම් සපයනු ලැබේ (අදාළ පරිදි නාවිකයාට, කලාත්‍රයාට, ළමයින්ට සහ යැපෙන්නන්ට).
- ඈ. රජයේ නිවාසයක වාසය නොකරන විවාහක නාවිකයින්ට රු.2,400.00 සිට රු.6,600.00 දක්වා ගෙවල් කුලී දීමනාවන් හිමි වේ.

ඩී. විවාහක නාවිකයින් සඳහා විවාහක නිවසනයෙහි පුරප්පාඩු මත නිවාස සැපයේ. මේ සඳහා ගෙවල් කුලිය රාජ්‍ය සේවකයින්ට අදාළ පරිදි අය කරනු ලැබේ.

10. අයදුම්කරුවන්ට උපදෙස් :

අ. අයදුම්කරුවන් විසින් පහත දැක්වෙන ආකෘතියට අනුව ඉල්ලුම්පතෙහි සියලු ඡේදයන් හැකි පමණ විස්තර සහිතව හා පැහැදිලි අත් අකුරින් සම්පූර්ණ කළ යුතුය. ඉල්ලුම්පත් 2024 ජූලි මස 07 වැනි දින 1200 පැයට ප්‍රථම ලැබෙන සේ "ජ්‍යෙෂ්ඨ මාණ්ඩලික නිලධාරී (බඳවා ගැනීම්) , නාවික හමුදා මූලස්ථානය, තැපෙ 593, කොළඹ" යන ලිපිනයට ලියාපදිංචි තැපෑලෙන් එවිය යුතුය. ලියාපදිංචි තැපෑලෙන් නොලැබෙන අයදුම්පත් භාරගනු නොලැබේ. ඉල්ලුම්පත් බහාලන කවරයේ වම් ඉහළ කෙළවරේ "ඉදිරුම නාවික ශිල්පීන් බඳවා ගැනීම්" යනුවෙන් සටහන් කළ යුතුය. ඉල්ලුම්පත් භාර ගන්නා අවසාන දිනට හා වේලාවට පසුව ලැබෙන අයදුම්පත් සහ මෙම නිවේදනයේ අවශ්‍යතාවන්ට අනුකූල නොවූ අයදුම්පත් භාර ගනු නොලැබේ. මේ පිළිබඳ වැඩිදුර විස්තර [www.navy.lk](http://www.navy.lk) වෙබ් අඩවියෙන් හෝ දුරකතන අංක 011-7195162, 011-7195155 මගින් ලබා ගත හැක.

ආ. රාජ්‍ය සේවයේ/ සංස්ථා/ මණ්ඩල/ සිවිල් ආයතනයන් හි සේවයේ නියුතු අයදුම්කරුවන්ගේ ඉල්ලුම්පත්, අපේක්ෂකයා තෝරා ගතහොත් නිදහස් කළ හැකි බවට සහතිකයක් ද සහිතව දෙපාර්තමේන්තුවේ/ සංස්ථාවේ/ මණ්ඩලයේ/ ආයතනයේ ප්‍රධානියා මගින් ඉදිරිපත් කළ යුතුය.

ඇ. සම්මුඛ පරීක්ෂණයන්ට හෝ වෙනයම් අවස්ථාවක කැඳවනු ලැබූ විට අපේක්ෂකයින් පහත සඳහන් ලියකියවිලිවල මුල්පිටපත් ඉදිරිපත් කළ යුතුය.

- (1) උප්පැන්න සහතිකය;
- (2) අයදුම් කර ඇති අංශයන්ට අදාළ අධ්‍යාපන සුදුසුකම් ඇති බව සනාථ කිරීමට අධ්‍යාපන සහතික;
- (3) පාසල් හැරයාමේ සහතිකය;
- (4) මාස 06ක් ඇතුළත ලබා ගත් ග්‍රාම නිලධාරී සහතිකය;
- (5) පිළිගත් ආයතනයකින් ලබාගත් වෘත්තීය/ කාර්මික පුහුණුව සහ පළපුරුද්ද පිළිබඳ සහතික;
- (6) මෑතකදී ලබා ගත් වර්ත සහතික තුනක්, මින් එකක් අවසන් වරට තමා ඉගෙනුම් ලැබූ පාසලේ විදුහල්පතිතුමාගෙන් විය යුතු අතර, අනෙකුත් සහතික අවුරුදු දෙකකට වැඩි කාලයක් අයදුම්කරු ගැන දැන සිටි වගකිව යුතු පුද්ගලයෙකුගෙන් හෝ වත්මන් සේවා යෝජකයාගෙන් (දැනට සේවයේ යෙදී සිටි නම්) විය යුතුය.
- (7) ක්‍රීඩා හා වෙනත් ක්‍රියාකාරකම් පිළිබඳ සහතික.

ඈ. නියම කරන ලද අවස්ථාවන්හි දී මෙම ලියකියවිලි ඉදිරිපත් කිරීමට නොහැකි අපේක්ෂකයින්ගේ ඉල්ලුම්පත් ගැන සලකා බලනු නොලැබේ.

ඉ. වෙනත් ලියකියවිලි හෝ මුල් පිටපත් කිසිවක් අයදුම්පත් සමඟ නොඑවිය යුතුය.

ඊ. අයදුම්පත සමඟ සහතිකවල මුල් පිටපත් එවා එම සහතික නැතිවුවහොත් නාවික හමුදාව ඊට වගකියනු නොලැබේ.

11. ඉල්ලුම්පතෙහි අසත්‍ය ප්‍රකාශයන් කර තිබීම, එම අසත්‍යතාවය අපේක්ෂකයා තෝරා ගැනීමට ප්‍රථම හෙළිදරව් වුවහොත් ඔහුගේ/ ඇයගේ අපේක්ෂකත්වය අහිමි කිරීමටද, තෝරා ගැනීමෙන් පසු හෙළිදරව් වුවහොත් ඔහු/ ඇය සේවයෙන් පහ කිරීමටද යටත් වේ.

12. තෝරා ගැනීමේ/ සම්මුඛ පරීක්ෂණ ආදිය :

අ. ඉහත අවශ්‍යතාවන් සපුරාලන අපේක්ෂකයින් සඳහා ශ්‍රී ලංකා නාවික හමුදාව විසින් පවත්වනු ලබන මූලික වෛද්‍ය පරීක්ෂණයෙන් සමත් විය යුතුය. එම පරීක්ෂණයෙන් සමත් වන අයදුම්කරුවන් පමණක් පහත සඳහන් ශාරීරික යෝග්‍යතා පරීක්ෂණය සමත් විය යුතුය. ශාරීරික යෝග්‍යතා පරීක්ෂණය සමත්වන අපේක්ෂකයින්ට තේරීම් මණ්ඩලයක් ඉදිරිපිට සම්මුඛ පරීක්ෂණයකට පෙනී සිටීමට සිදු වේ.

ආ. ශාරීරික යෝග්‍යතා පරීක්ෂණය සමත් වීම සඳහා සපුරාලිය යුතු අවශ්‍යතා :

ව්‍යායාමය	කාලය (මිනිත්තු/නන්පට)	පිරිමි	කාන්තා
මීටර් 1600 දිවීම		මිනිත්තු 09	මිනිත්තු 11
Push Up	මිනිත්තු 01	වාර 12ක් හෝ ඊට වැඩි	වාර 08ක් හෝ ඊට වැඩි
Sit Up	මිනිත්තු 01	වාර 10ක් හෝ ඊට වැඩි	වාර 07ක් හෝ ඊට වැඩි

ඇ. සම්මුඛ පරීක්ෂණය සඳහා තෝරා ගනු ලබන අපේක්ෂකයන් හට සම්මුඛ පරීක්ෂණ පවත්වන දිනය, වේලාව සහ ස්ථානය ඔවුන් දක්වා ඇති ජංගම දුරකතන අංකයට අදාළව වටිස්ඇප් (whatsapp) පණිවුඩ හෝ විද්‍යුත් තැපෑල මගින් පමණක් දැනුම් දෙනු ලබන අතර, තැපෑල මගින් හෝ වෙනත් කිසිදු ආකාරයකින් සිදු නොකෙරේ. තවද සම්මුඛ පරීක්ෂණවලට සහභාගී වීම සම්බන්ධයෙන් ගමන් වියදම් හෝ වෙනත් කිසිදු වියදමක් ගෙවනු නොලැබේ.

ඈ. මෙම තනතුර සම්බන්ධයෙන් අයදුම්කරුවෙකු කැඳවනු ලබන සෑම අවස්ථාවකදී ම පුද්ගලයන් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත ඔහු/ ඇය විසින් ඉදිරිපත් කළ යුතුය.

ඉ. අවසාන සම්මුඛ පරීක්ෂණයෙන් පසුව සුදුස්සන් විය හැකි අපේක්ෂකයන් නාවික හමුදා වෛද්‍ය මණ්ඩලයක් ඉදිරියේ පෙනී සිටිය යුතුය.

ඊ. අපේක්ෂකයෙකු නිර්දේශ කිරීමට අදහස් කරන කවරෙකු විසින් වුව ද එසේ කළ යුත්තේ ඔහුට/ ඇයට සහතිකයක් දී මෙනි. අපේක්ෂකයෙකු තෝරා ගැනීම සඳහා කවරාකාරයෙන් හෝ පෙළඹවීම් නැතහොත් බලපෑම් කිරීමට උත්සාහ කිරීම, අපේක්ෂකයා නුසුදුසු අයෙකු වීමට හේතු වන්නේය.

උ. බඳවාගැනීම සඳහා සුදුසුකම් නොලබන අපේක්ෂකයින්ට ඒ බව දන්වා සිටිනු නොලැබේ.

සටහන - මෙම ගැසට් නිවේදනය සිංහල, දෙමළ සහ ඉංග්‍රීසි යන භාෂා ත්‍රිත්වයෙන් ම පළවන අතර සිංහල, දෙමළ සහ ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත්, එවිට සිංහල භාෂා පාඨය බල පැවැත්විය යුතුය.

යුවිඑම්පී පෙරේරා, ආර්ථස්පී\*\*, යූඑස්පී, එන්ඩීයූ, පීඑස්සී,  
වයිස් අද්මිරාල්,  
ශ්‍රී ලංකා නාවික හමුදාධිපති.

ශ්‍රී ලංකා නාවික හමුදා මූලස්ථානය,  
තැ.පෙ. 593,  
කොළඹ 01.

**ශ්‍රී ලංකා නිත්‍ය නාවික හමුදාවේ ශිල්පීය අංශයට ඉදිරාම නාවිකයින් බඳවා ගැනීම සඳහා වූ ඉල්ලුම්පත**

- පුරවැසිභාවය :———. (ශ්‍රී ලංකා පුරවැසියෙකු වන්නේ පෙළපතින් ද, ලියාපදිංචි වීමෙන් ද, යන්න සඳහන් කරන්න. ලියාපදිංචි කිරීමෙන් නම් එම සහතික පත්‍රයේ දිනය සහ අංකය සඳහන් කරන්න.)
- ඉල්ලුම් කරන අංශය (ප්‍රමුඛතාවය අනුව) :———.
- සම්පූර්ණ නම (ජාතික හැඳුනුම්පතට අනුව) :———.
- ජාතික හැඳුනුම්පත් අංකය :———.

05. ස්ථීර ලිපිනය :\_\_\_\_\_.
06. තැපැල් ලිපිනය :\_\_\_\_\_.
07. උපන් දිනය :\_\_\_\_\_.
08. වයස : අවුරුදු : . . . . ., මාස : . . . . ., දින : . . . . . (2024 ජූලි මස 07 වැනි දිනට)
09. උස (අඟල්) : . . . . ., පපුව (අඟල්) : . . . . ., බර (කි. ග්‍රෑ.) : . . . . .
10. ස්ථීර ලිපිනයට අයත් පොලිස් ස්ථානය :\_\_\_\_\_.
11. දිස්ත්‍රික්කය :\_\_\_\_\_.
12. ඡන්ද කොට්ඨාසය :\_\_\_\_\_.
13. ග්‍රාම නිලධාරී කොට්ඨාසය :\_\_\_\_\_.
14. දුරකතන අංකය :\_\_\_\_\_.
15. වටිස්ඇප් (Whatsapp) අංකය :\_\_\_\_\_.
16. විවාහක හෝ අවිවාහක බව :\_\_\_\_\_.
17. ස්ත්‍රී/ පුරුෂ භාවය :\_\_\_\_\_.
18. අධ්‍යාපනය ලැබූ පාසල් (අනුපිළිවෙලින් සඳහන් කරන්න) :\_\_\_\_\_.
19. පාසල/පාසල් හෝ විශ්වවිද්‍යාල පිළිබඳ විස්තර :

පාසලේ /විශ්වවිද්‍යාලයේ නම	සමත් විභාගය	විභාගයට පෙනී සිටි වර්ෂය	සමත් වූ විෂයයන් (ශ්‍රේණි ඇතුළුව)
	අ. පො. ස. (සා. පෙළ) අ. පො. ස. (උ. පෙළ) වෙනත්		

20. පාසලෙන් /විශ්වවිද්‍යාලයෙන් ඉවත් වූ පසු කළ රැකියා පිළිබඳ විස්තර :

සේවා යෝජකයාගේ නම සහ ලිපිනය	රැකියාවේ ස්වභාවය	සේවා කාලය	
		සිට	දක්වා

21. මව්පියන් පිළිබඳ විස්තර :

සම්පූර්ණ නම	උපන් ස්ථානය	රැකියාව	වර්තමාන ලිපිනය
පියා			
මව			

22. තනතුර සඳහා ඇති විශේෂ සුදුසුකම් :\_\_\_\_\_.



- 23. ක්‍රීඩා අතින් දැනට පවත්නා විශිෂ්ටතා පිළිබඳ විස්තර (ඔබ සහභාගී වූ තරග සහ ක්‍රීඩා කණ්ඩායම්, දිනයන් හා ලැබූ විශිෂ්ටතා දක්වන්න.) :\_\_\_\_\_.
- 24. පාසලේ දී, විශ්වවිද්‍යාලයේ දී හෝ බාහිර සංවිධානවල දී දක්වා ඇති වෙනත් විශිෂ්ටතා (දිනයන් සමග විස්තර දක්වන්න.) :\_\_\_\_\_.
- 25. සන්නද්ධ සේවා හෝ ස්වේච්ඡා බල සේනාවේ හෝ ශිෂ්‍යභට බලකායේ හෝ බාලදක්ෂ ව්‍යාපාරයේ ඇති සේවය :\_\_\_\_\_.
- 26. ශ්‍රී ලංකා නාවික හමුදාවට හෝ සන්නද්ධ හමුදා කිසිවකට හෝ පොලීසියට හෝ බැඳීම සඳහා ඔබ විසින් මීට පෙර ඉල්ලීම් කර තිබේ ද? එසේ නම්, ඒ පිළිබඳ විස්තර සහ ඒ ඉල්ලීම්වලට සිදුවූයේ කුමක්දැයි සඳහන් කරන්න. :\_\_\_\_\_.
- 27. සිවිල් හෝ යුධ අධිකරණයක දී ඔබ වැරදිකරු කර හෝ ඇග බැඳ තිබේද ? එසේ නම් විස්තර සඳහන් කරන්න. :\_\_\_\_\_.
- 28. රජයේ දෙපාර්තමේන්තුවක දී හෝ රාජ්‍ය අංශයෙහි/ මණ්ඩලයක/ සංස්ථාවක (මහ බැංකුව ,ජාතික බැංකු, විශ්වවිද්‍යාල, රජය විසින් පාලන කරන බද්ධ ව්‍යාපාර , සමාගම් ආදිය ඇතුළුව) සේවයෙහි යෙදී සිටියේ නම් එහි සේවය අවසන් කිරීමට හේතු :\_\_\_\_\_.
- 29. චරිත සහතික පිළිබඳ විස්තර :

නම	පදවිය	නැපැල් ලිපිනය

30. අයදුම්කරු විසින් අත්සන් කළ යුතු ප්‍රකාශය :

පූර්වෝක්ත ප්‍රකාශවලට මා විසින් දී ඇති පිළිතුරු මාගේ දැනීමේ හා විශ්වාසයේ හැටියට සත්‍ය හා නිවැරදි බව අවංකව ප්‍රකාශ කරමි. ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ පළ වූ ශ්‍රී ලංකා නාවික හමුදාවේ ශිල්පීය අංශය සඳහා තෝරාගනු ලබන අයදුම්කරුවන් සම්බන්ධයෙන් අනුගමනය කරන ක්‍රියා පිළිවෙල හා ඒ අයට අදාළ වන ව්‍යවස්ථා ද මම කියවා අවබෝධ කර ගතිමි.

\_\_\_\_\_,  
ඉල්ලුම්කරුගේ අත්සන.

දිනය :\_\_\_\_\_.